



PIB Headquarters

# ശ്രീചിത്രയിൽ മസ്തീഷ്ക വികാസ തകരാറുകള്ക്കായുള്ള സമഗ്രകേന്ദ്രം

Posted On: 07 AUG 2017 5:57PM by PIB Thiruvananthpuram

തിരുവനന്തപുരത്തെ ശ്രീചിത്രാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് ആന്റ് ടെക്നോളജിയുടേയും നാഷണൽ ഇൻസ്റ്റിറ്റ്യൂട്ട് ഓഫ് സ്പീച്ച് ആന്റ് ഹിയറിംഗിന്റെയും (നിഷ്) സംയുക്ത സംരംഭമായ മസ്തീഷ്ക വികാസ തകരാറുകള്ക്കായുള്ള സമഗ്രകേന്ദ്രം നാളെ (ആഗസ്റ്റ് 8) വൈകുന്നേരം 4 മണിക്ക് ശ്രീചിത്രാ ഇൻസ്റ്റിറ്റ്യൂട്ടിൽ നടക്കുന്ന ചടങ്ങിൽ ആരോഗ്യ മന്ത്രി ശ്രീമതി. കെ.കെ ശൈലജ ടീച്ചർ ഉദ്ഘാടനം ചെയ്യും. ഇതോടൊപ്പം ശ്രീചിത്രാ ഇൻസ്റ്റിറ്റ്യൂട്ട് സംസ്ഥാന ആരോഗ്യ വകുപ്പുമായി ചേർന്ന് കേരളത്തിലെ പകർച്ച വ്യാധികളല്ലാത്ത രോഗങ്ങളുടെ പ്രതിരോധവും നിയന്ത്രണവും എന്ന വിഷയത്തിൽ തയാറാക്കിയ പ്രോജക്ട് റിപ്പോർട്ടും ആരോഗ്യമന്ത്രി പുറത്തിറക്കും.

ശ്രീചിത്രായിലെ അച്യുതമേനോൻ സെന്റർ ഫോർ ഹെൽത്ത് സയൻസ് സ്റ്റഡീസിൽ നടക്കുന്ന ചടങ്ങിൽ ശ്രീചിത്രാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് ആന്റ് ടെക്നോളജി പ്രസിഡന്റ് ശ്രീ. കെ.എം ചന്ദ്രശേഖർ മുഖ്യാതിഥിയായിരിക്കും. ഇൻസ്റ്റിറ്റ്യൂട്ട് ഡയറക്ടർ പ്രൊഫസർ ആശാ കിഷോർ പ്രോജക്ട് റിപ്പോർട്ട് കൈമാറും.

സംസ്ഥാന പ്ലാനിംഗ് ബോർഡ് അംഗം ഡോ.ബി ഇക്ലാബ്, സംസ്ഥാന ആരോഗ്യ സേവന വകുപ്പ് ഡയറക്ടർ ഡോ.ആർ.എൽ. സരീത, ഫെഡറൽ ബാങ്ക് മാനേജിംഗ് ഡയറക്ടറും സി.ഇ.ഒയുമായ ശ്രീ.ശ്യാം ശ്രീനിവാസൻ, ന്യൂറോളജി ഡിപ്പാർട്ട്മെന്റ് സീനിയർ പ്രൊഫസർ സഞ്ജീവ് വി തോമസ് എന്നിവർ ആശംസകളർപ്പിച്ച് സംസാരിക്കും.

സംസ്ഥാന ആരോഗ്യ വകുപ്പിന്റെ സാമ്പത്തികസഹായത്തോടെയാണ് കേരളത്തിലെ 18 വയസ്സിനു മുകളിൽ പ്രായമുള്ളവരിൽ സർവ്വേ നടത്തിയത്. ലോകാരോഗ്യ സംഘടന നിർദ്ദേശിച്ച മാർഗ്ഗ നിർദ്ദേശങ്ങളെ അവലംബിച്ചുകൊണ്ടാണ് പകർച്ചവ്യാധികളാല്ലാത്ത രോഗങ്ങള്ക്കെതിരെ ജാഗ്രത പുലർത്തുന്നതിനുള്ള സർവ്വേ പൂർത്തീകരിച്ചത്.

ഓട്ടിസത്തിന്റെയും മസ്തീഷ്ക വികാസവുമായി ബന്ധപ്പെട്ട മറ്റു വൈകല്യങ്ങളുടെയും ലക്ഷണങ്ങളെ അടിസ്ഥാനമാക്കി തലച്ചോറിനോടൊപ്പം ക്രമ ഭംഗത്തിന്റെ നിർണ്ണയം, വിലയിരുത്തൽ, ചികിത്സ, പുനരധിവാസം എന്നിവയിലാണ് മസ്തീഷ്ക വികാസ തകരാറുകള്ക്കായുള്ള സമഗ്രകേന്ദ്രം ശ്രദ്ധയൂന്നുക.

(Release ID: 1498741) Visitor Counter : 3

